

İyulyunun 9-da Sumqayıt şəhərində Abşeron Xızır Regional Təhsil İdarəsinəltəbə bölgə bölgələrin bir qrup ibtidai sinif müəllimi ilə sertifikatlaşdırma prosesinə dair məlumatverici görüş keçirilib.

Görüşdə millət vəkilləri, Sumqayıt şəhər, Abşeron və Xızır rayonları üzrə ümumi təhsil müəssisələrində çalışan direktor və ibtidai sinif müəllimləri iştirak edib.

Giriş nitqi ilə çıxış edən Təhsil Nazirliyinin İctimaiyyətlə əlaqələr sektorunun müdiri Cəsarət Valehov görüşün faydalılığına toxunub və bu cümə məlumatverici xarakter daşıyan görüşlərin davamlı olacağını qeyd edib.

Çıxış edən Təhsil Nazirliyinin İnsan resursları şöbəsinin müdiri Eşqi Bağirov təhsilverənlərin rolu və onlardan gözləntilər barədə danışib. Eşqi Bağirov bildirib ki, müəllimlərin işə qəbul edildikdən sonrakı dövr ərzində bilik və bacarıqlarının daima inkişaf etdirilməsi, yeniliklərlə tanış olunması və dəyişikliklərə uyğunlaşdırılması şagirdlərin fərqli ehtiyaclarına cavab verə bilmək üçün çox əhəmiyyətlidir.

Qiymətləndirmədə yeni alət olan sertifikatlaşdırmanın mahiyyəti və məqsədi barədə danışan Eşqi Bağirov qeyd edib ki, bu prosesdə əsas məqsəd müəllimlərin peşəkarlıq səviyyəsinin və peşə yararlığının yoxlanılmasıdır. Sertifikatlaşdırmada müəllimlərin fəaliyyəti qiymətləndirilməklə yanaşı, onların inkişafına nail olunaraq təlim ehtiyaclarını ödəmə müəyyənləşdiriləcək. Eşqi Bağirov vurğulayıb ki, sertifikatlaşdırma prosesi ilə bağlı beynəlxalq təcrübə öyrənilib, Ukrayna, Sinqapur, Estoniya və Türkiyədə təhsilverənlərin fəaliyyətinin qiymətləndirilməsi araşdırılıb.

Görüşdə iştirak edən millət vəkili Ceyhun Məmmədov bildirib ki, beynəlxalq təcrübədə təsəvvürlü tendensiyalar baş verir, dünyada təhsilə baxış dəyişir, müəllimlərin bilik və bacarıqları davamlı olaraq yoxlanılır. Bu baxımdan müəllimlər öz üzərində işləməlidirlər.

Çıxış edən Təhsil İnstitutunun direktoru Rəfət Əzizov rəhbərlik etdiyi qurum tərəfindən müəllimlərin sertifikatlaşdırılması ilə bağlı hazırlanan çərçivə sənədi və həyata keçirilən vebinarlara dair məlumat verib. Rəfət Əzizov sertifikatlaşdırmanın mərhələləri, məzmunu ilə bağlı məsələlər barədə də fikirlərini bölüşüb.

---

Daha sonra insan resursları şöbəsinin əməkdaşı Tükezban Quliyeva sertifikatlaşdırma prosesi ilə bağlı təqdimatla çıxış edib və ətraflı məlumat verib.

Sonda görüş iştirakçılarının çoxsaylı sualları cavablandırılıb.